


Sa Akong Paglakaw-lakaw





Sa akong
paglakaw-lakaw sa tibuok
adlaw, daghang Maanindot
nga mga butang ang akong
nakita.




**Mihunghong kanako
ang dagkong mga
kahoy. “Gibuhat kami
aron paghatag og
landong.**



Sa dalan, nakakita ako
og mga baki nga
naglukso-lukso.


“Pagkaanindot nga may
kinabuhi ako,” matud nila.



Mihunong ako ug
naminaw. Nadungog ko
ang mga langgam nga
nag-awit. Nalipay sila nga
nakabaton og maanindot
nga mga tingog.



**Malipayon ang mga
isda nga naglangoy-langoy
tungod kay gihatagan sila
og limpyo nga suba.**



Bisan ako dili kahoy,
isda o langgam
malipayon akong
moingon, “Pagkaanindot
mabuhi ning matahom
nga kalibutan.”



Sa akong pagpauli
akong ipaambit ang
matahom nga mga butang
nga akong nakita sa akong
paglakaw-lakaw.

Pagsukod sa Pagsabot:

1. Asa nahitabo ang istorya?

a. sa siyudad



b. Sa lasang




c. Sa suroyanan




2. Unsa nga mga butang ang nakita sa bata samtang siya naglakaw-lakaw sa tibuok adlaw?


a. mga dagko nga kahoy ug mga langgam,



b. mga baki ug mga isda



c. tanan nga nahisgutan sa “a” ug “b



3. Butangi og numero ang mga hugpulong gikan sa 1-3 uyon sa panghitabo sa istorya.

_____ a. Nakakita ko og mga baki nga naglukso-lukso.

_____ b. Sa akong pag-uli akong isugilon sa akong pamilya ang akong nakita sa akong paglakaw-lakaw.

_____ c. Sa akong paglakaw – lakaw, nakakita ko og daghang mga nindot nga butang.

4. Kung ikaw ang bata, unsaon nimo pagpakita og bili sa mga maanindot nga mga butang nga imong nakita?

_____ a. Patyon ang mga baki.

_____ b. Dakpon ang mga langgam.

_____ c. Atimanon ang mga hayop ug ang mga tanom.

5. Idrowing ang imong pinakagana- han nga hayop sa istorya



Sinulat ni:

Eugenio U. Buco, Jr.

Ike M. Mongado

Gidrowing ni:

Morie Balagot

Gihan-ay ni:

Antonina A. Prisco

Gidigitized ni:

Eduardo D. Ayo Jr.

Lisa Rose C. Vallespin